

# सरकार ने मानी बिना अनुमति पेड़ों को काटने की गलती

जबलपुर 26 नवम्बर. भोजपुर-बैरसिया रोड निर्माण के लिए बिना अनुमति पेड़ों के काटने तथा प्रत्यारोपण की गलती सरकार की तरफ से हाईकोर्ट में स्वीकार की गयी। सरकार की तरफ से हाईकोर्ट के चीफ जस्टिस संजीव सचदेवा तथा जस्टिस विनय सराफ की युगलपीठ को बताया गया कि वन संरक्षण अधिनियम के तहत प्रदेश में ट्री अधिकारियों की नियुक्ति की जायेगी।

युगलपीठ ने याचिका की सुनवाई के बाद सरकार को निर्देशित किया है कि एनजीटी के निर्देश पर गठित 9 सदस्यीय कमेटी की बिना अनुमति के बिना एक भी पेड़ नहीं काटा जाये।

इसके अलावा कितने पेड़ काटे गये हैं और कितने का प्रत्यारोपण किया गया है, इस संबंध में जानकारी पेश करें। काटे गये पेड़ों के एवज में कितने गुना पेड़ लगाये जायेंगे, इस संबंध में भी जानकारी पेश करें। गौरतलब है कि हाईकोर्ट ने भोपाल के समीप भोजपुर-

## ► हाईकोर्ट को बताया कि नियुक्त होंगे ट्री अधिकारी

बैरसिया रोड निर्माण के लिए 488 पेड़ काटे जाने के संबंध में प्रकाशित खबर पर संज्ञान लेते मामले की सुनवाई जनहित याचिका के रूप में करने के आदेश जारी किये थे। खबर में कहा गया

था कि सड़क चौड़ीकरण के लिए लॉनिवि रायसेन ने बिना अनुमति पेड़ों को काट दिया है। नियमानुसार नेशनल ग्रीन ट्रिब्यूनल द्वारा जारी दिशा निर्देशों के तहत राज्य सरकार को पेड़ काटने से जुड़े मामलों के लिए एक कमेटी का गठन करना है। किसी प्रोजेक्ट के लिए पेड़ काटने की जरूरत हो तो उक्त समिति से अनुमति लेना अनिवार्य है। इस मामले में राज्य सरकार द्वारा गठित 9 सदस्यीय समिति या वृक्ष अधिकारी से कोई अनुमति नहीं ली गई है। सरकार की तरफ से पेशा जवाब में बताया गया था कि कलेक्टर द्वारा 448 पेड़ों को स्थानांतरित करने की अनुमति दी गई थी। जिन पेड़ों को स्थानांतरित

नहीं किया जा सका, उनसे 10 गुना अधिक पेड़ लगाए जाएंगे। इसके अलावा 253 पेड़ों का प्रत्यारोपण किया गया है। पिछली सुनवाई के दौरान हस्ताक्षेपकर्ता भोपाल निवासी नितिन सक्सेना ने की तरफ से बताया गया कि भोपाल में कुछ रोजिडेंशियल कॉम्प्लेक्स बनाने के लिए 244 पेड़ काटने की मांग की गई है। शिफ्टिंग की आड़ में पेड़ों को काटने का एक नया तरीका अपनाया गया है। खबर में अधिकारियों के हवाले से कहा है कि पेड़ों को काटने की परमिशन लेना मुश्किल है और इसलिए पेड़ों को ट्रांसप्लांट करने का एक प्रयोजन है। जिसके लिए किसी परमिशन की जरूरत नहीं है।

## 30 लाख के फर्जी भुगतान पर वन अधिकारियों पर एफआईआर

जबलपुर। आर्थिक अपराध प्रकोष्ठ जबलपुर ने 30 लाख के फर्जी भुगतान मामले में वन अधिकारियों के खिलाफ एफआईआर दर्ज कर ली है। फर्जी भुगतान वनापल के पुत्र की कम्पनी को किए गए थे। वनापल के उसी पुत्र के नाम मजदूरी का भी फर्जी भुगतान किया गया। इंडोडब्ल्यू जबलपुर में शिकायत दर्ज कराई गई थी कि अनादि बुधोलिया उप वन मंडलाधिकारी परासिया, छिन्दवाड़ा, कीर्ति बाला गुप्ता परिक्षेत्र अधिकारी, सांवरी रेंज, छिन्दवाड़ा, हीरालाल सनोडिया वन परिक्षेत्र अधिकारी सांवरी रेंज छिन्दवाड़ा, बनपाल चेताराम चौबे के पुत्र सुशील चौबे ने आपसी साटगांट कर केमा योजना के अंतर्गत कराये जाने वाले कार्यों में फॉरेस्टर चेताराम के पुत्र सुशील चौबे को फर्जी मजदा बताकर और इसी फर्जी मजदूर सुशील चौबे की फर्म अदनी कंस्ट्रक्शन के खातों में निर्माण कार्य एवं बाउंड्रीवाल आदि निर्माण कार्यों की स्वीकृत राशि का अहर्णक फर्जी भुगतान किया एवं एक ही कार्य के लिये एक ही मजदूर को एक ही 2 बार भुगतान किया। अनाधि बुधोलिया अपने सेवाकाल के 19 वर्षों में से 17 वर्ष एक ही वन मण्डल में पदस्थ रहा है। शिकायत की जांच पर पाया गया कि वन पाल के पुत्र सुशील चौबे को वन विभाग द्वारा 2, 71, 379 रुपये की मजदूरी का फर्जी भुगतान किया गया।



## सिंगरौली में संतोष वर्मा के बयान का विरोध तेज

नवभारत न्यूज सिंगरौली 26 नवम्बर। भोपाल में आईएस अधिकारी संतोष वर्मा द्वारा ब्राह्मण समाज को लेकर दिए कथित विवादित बयान का विरोध अब सिंगरौली तक पहुंच गया है।

## ► धरना देकर की एफआईआर की मांग

आज दिन बुधवार को सर्व ब्राह्मण समाज सहित अन्य कई संगठनों ने बै ? न कोतवाली पहुंचकर जमकर विरोध प्रदर्शन किया। प्रदर्शनकारियों ने थाना परिसर में धरना देते हुए संतोष वर्मा के खिलाफ तत्काल एफआईआर दर्ज करने की मांग उठाई।

ब्राह्मण समाज की कार्यकारी अध्यक्ष अमित द्विवेदी ने कहा कि वर्मा का बयान अत्यंत निन्दनीय है। उन्होंने कहा कि समाज की बेटियों को लेकर इस प्रकार की टिप्पणी किसी भी सूत्र में बर्दाश्त नहीं की जाएगी।

सिंगरौली में सर्व समाज एकजुट है। जब तक इस मामले में कड़ी कानूनी कार्रवाई नहीं होती, हमारा विरोध जारी रहेगा। श्री

द्विवेदी ने कहा। इस विरोध में करणी सेना समेत अन्य सामाजिक संगठन भी शामिल हो गए। करणी सेना के जिलाध्यक्ष बबलू सिंह ने कहा कि आईएस अधिकारी होने के बावजूद संतोष वर्मा ने समाज विशेष की भावनाओं को ठेस पहुंचाई है।

उन्होंने चेतावनी दी कि एफआईआर दर्ज किए बिना धरना समाप्त नहीं किया जाएगा। इसी तरह साहू समाज के प्रतिनिधियों ने भी प्रदर्शन में शामिल होकर क? बड़ों में इस बयान की निंदा की। संगठन के पदाधिकारियों ने कहा कि ऐसे अधिकारी को तत्काल बर्खास्त किया जाना चाहिए, जो समाज का विभाजन कर आपत्तिजनक बयान देते हैं। प्रदर्शन के दौरान बड़ी संख्या में शहर के विभिन्न समुदायों के युवा, महिला और वरिष्ठजन मौजूद रहे। थाना परिसर में नारेबाजी और विरोध के कारण कुछ देर के लिए सुरक्षा व्यवस्था भी बढ़ाई गई। प्रदर्शनकारियों ने मांग की है कि प्रशासन इस मामले को गंभीरता से लेते हुए लिए संतोष वर्मा पर प्रकरण दर्ज करे, अन्यथा आंदोलन को और व्यापक किया जाएगा।

## औकारेश्वर में होंगे करोड़ों के निर्माण कार्य

लोक निर्माण विभाग के मंत्री राकेश सिंह ने किया विकास योजनाओं का शुभारम्भ

नवभारत न्यूज औकारेश्वर 26 नवम्बर. लोक निर्माण विभाग के मंत्री राकेश सिंह ने बुधवार को औकारेश्वर में आयोजित सरकारी कार्यक्रम में मांधाता विधानसभा क्षेत्र के लिए स्वीकृत विभिन्न विकास कार्यों का भूमिपूजन कर निर्माण कार्यों की शुरुआत की। यह पूरा कार्यक्रम जिला कलेक्टर ऋषभ गुप्ता की अनुपस्थिति में अपर कलेक्टर सृष्टि देशमुख गौड़ा के नेतृत्व में सफलतापूर्वक संपन्न हुआ। कार्यक्रम में मंत्री राकेश सिंह ने 18.81 करोड़ रुपये की लागत से बर्फानी आश्रम तक पहुंच मार्ग



और तीन छोटे पुलों के निर्माण कार्यों का भूमिपूजन किया। इसके साथ ही 8.49 करोड़ रुपये की अनुमानित लागत से बनने वाले सिकंदर हाउस निर्माण कार्य का भी शुभारम्भ किया। औकारेश्वर में

नर्मदा तट पर फ्लोटिंग जेट्टी सिस्टम, गोमुख घाट, बाणगा घाट और ब्रह्मपुरी घाट पर 49.74 लाख रुपये की लागत से तैयार होने वाले कार्यों का उद्घाटन भी किया गया।

## ► तेज गति से होगा कार्य

अपने संबोधन में मंत्री सिंह ने कहा कि सड़क, आर्थिक और सामाजिक विकास की आधारशिला है। अच्छी सड़क, होने से किसान अपनी फसल आसानी से बाजार ले जा सकते हैं, मरीज अस्पताल पहुंच सकते हैं और विद्यार्थी अपने स्कूल-कॉलेज तक सुगमता से आ-जा सकते हैं। उन्होंने कहा कि वर्षा ऋतु समाप्त होने के बाद अब सड़क निर्माण कार्यों को तेज गति से पूरा किया जाएगा। सिंह 2028 को ध्यान में रखते हुए औकारेश्वर क्षेत्र में अर्थिक कार्य एक साथ शुरू किए गए हैं।



## श्याम के आगमन पर उमड़ा सैलाब

शाजापुर, 26 नवंबर. शाजापुर जिले की भाजपा की राजनीति में अचानक सुनामी आ गई. युवा मोर्चा के जिलाध्यक्ष श्याम टेलर सोधे प्रदेश युवा मोर्चा के अध्यक्ष मनोनीत किए गए, उनके इस मनोनीयन पर नगर और जिला भाजपा और युवा कार्यकर्ताओं ने उनके प्रथम नगर आगमन पर

जबरदस्त स्वागत किया. जगह-जगह नगर भाजपा के पदाधिकारी और युवा मोर्चा के पदाधिकारियों ने स्वागत मंच तैयार किए. भोपाल से कालापिपल, शुजालपुर, अकोदिया और रास्ते में जितने भी गांव-कस्बे आए, वहां प्रदेश युवा मोर्चा के अध्यक्ष श्याम टेलर का स्वागत किया गया.

## ► एक नजर में



## यह मेडिकल कॉलेज हमारे सपनों का केंद्र है

सिंगरौली. जिले में स्वास्थ्य सुविधाओं की उन्नति के लिए महत्वपूर्ण माने जा रहे मेडिकल कॉलेज का पूर्व विधायक रामलक्ष्म बेस ने आज दिन बुधवार को निरीक्षण किया। कॉलेज परिसर में पहुंचते ही छात्रों और शिक्षकों ने उनका स्वागत किया। श्री बेस ने कक्षाओं, प्रयोगशालाओं, पुस्तकालय और प्रमुख विभागों का विस्तृत अवलोकन किया और निरीक्षण के दौरान पूर्व विधायक ने अध्यक्षनरत छात्रों से संवाद स्थापित करते हुए उनकी शैक्षणिक गतिविधियों, प्रायोगिक प्रशिक्षण और शिक्षकों द्वारा कराए जा रहे अकादमिक कार्यों की जानकारी ली। छात्रों ने उन्हें बताया कि कॉलेज में समय पर कक्षाएं संचालित हो रही हैं। छात्रों का मनोबल ब?ते हुए रामलक्ष्म बेस ने कहा कि यह मेडिकल कॉलेज हमारे सपनों का केंद्र है।

## हवेली रेस्टोरेंट सहित चार प्रतिष्ठानों पर अर्थदंड

मऊगंज. कलेक्टर मऊगंज संजय जैन के निर्देशन में जिले में लगातार खाद्य सुरक्षा विभाग द्वारा नियमों का उल्लंघन करने वाले व्यापारियों पर कार्रवाई की जा रही है. इसी कड़ी में मऊगंज जिला अंतर्गत हनुमना स्थित हवेली रेस्टोरेंट से गत दिनों अरहर दाल एवं पनीर, नारायण किराना सीधी रोड हनुमना से नमकीन एवं अन्य खाद्य पदार्थ, लालजी मिश्रान भंडार से खोवा बर्फी एवं अन्य खाद्य पदार्थ, संतोष मिश्रान भंडार से खोवा बर्फी एवं अन्य खाद्य पदार्थ के नमूने लिए गए थे. नमूनों को जांच हेतु राज्य खाद्य परीक्षण प्रयोगशाला भेजा गया था जिसमें खाद्य सुरक्षा मानक अधिनियम का उल्लंघन पाया गया. खाद्य सुरक्षा अधिकारी अमित कुमार तिवारी द्वारा न्यायालय अतिरिक्त जिला दंडाधिकारी न्यायालय में प्रकरण पेश किया गया. अतिरिक्त जिला दंडाधिकारी मऊगंज द्वारा निर्णय पारित करते हुए हवेली रेस्टोरेंट मालिक एवं प्रभारी पर पचास-पचास हजार रुपए का अर्थ दंड रोपित किया गया. नारायण किराना स्टोर प्रोपराइटर पर 50000 रुपए, लालजी मिश्रान भंडार प्रोपराइटर पर 50000 रुपए एवं संतोष मिश्रान भंडार प्रोपराइटर पर 50000 रुपए का अर्थ दंड अधिरोपित किया गया.

## 20 लाख की अवैध अंग्रेजी शराब जब्त

मंदसौर। नशा मुक्ति अभियान के तहत मंदसौर पुलिस ने बड़ी कार्यवाही करते हुए टुक कटेनर से 120 पेट्री अवैध अंग्रेजी ब्रांडेड शराब जब्त की है। जब्त की गई शराब की कीमत लगभग 20 लाख रुपये तथा प्रयुक्त कटेनर वाहन की कीमत करीब 50 लाख रुपये बताई गई है। पुलिस अधीक्षक विनोद मीणा के निर्देश, एएसपी टी.एस. बघेल तथा एसडीओपी कीर्ति बघेल के मार्गदर्शन में थाना नाहरगढ़ प्रभारी निरीक्षक वरुण तिवारी की टीम ने यह कार्रवाई की। दिनांक 26 नवंबर को मुखबिर सूचना पर बसईडूडगांव रोड स्थित झलारा फ्लेट पर नाकाबंदी की गई। इसी दौरान गुजरात नंबर के कटेनर लखु 01 5250 को रोकर तलाशी ली गई। चालक भागने का प्रयास कर रहा था, जिसे पुलिस ने पकड़ लिया। कटेनर में लोहे के पलंग की फर्जी बिल्टी की आड़ में 120 पेट्री अंग्रेजी शराब मिली, जिनके कोई वैध दस्तावेज प्रस्तुत नहीं किए गए। आरोपी के खिलाफ 34(2) आबकारी एक्ट में प्रकरण दर्ज किया गया है। कार्यवाही में निरीक्षक वरुण तिवारी सहित उनि साजिद मंशुरी, प्रआर राकेश शर्मा, आरक्षक महेंद्र सिंह, विजयपाल सिंह, मनीष दास, चालक लियकत मेव एवं साइबर सैल मंदसौर की भूमिका सराहनीय रही।

## कमिश्नर ने किया मतदान केन्द्रों का निरीक्षण

रीवा. निर्वाचन आयोग के निर्देशों के अनुसार मतदाता सूची का गहन नगरीक्षण किया जा रहा है. कमिश्नर बीएस जामोद ने रीवा विधानसभा क्षेत्र तथा मगवा विधानसभा क्षेत्र के मतदान केन्द्रों का निरीक्षण कर मतदाताओं के गणना पत्रक डिजिटाइजेशन का जायजा लिया. कमिश्नर ने रीवा विधानसभा क्षेत्र में मतदान केन्द्र क्रमांक 81, 82, 83 और 84 नेहरू नगर तथा मतदान केन्द्र क्रमांक 99 एवं 100 समान का निरीक्षण किया. कमिश्नर ने मगवा में मतदान केन्द्र क्रमांक 224 बेलवा पैकान तथा मगवा में कालेज में बनाए गए कट्रोल रूम का निरीक्षण किया.

# यूनिटी मार्च में सीएम मोहन यादव भी चले पैदल

एकता की गूंज से सराबोर हुआ शहर, जगह-जगह हुई फूलों की बारिश

नव भारत न्यूज इंदौर 26 नवम्बर. लौहपुरुष सरदार वल्लभभाई पटेल की 150 वीं जयंती पर बुधवार को इंदौर पूरी तरह एकता के रंग में रंगा दिखाई दिया. नागपुर से निकली नर्मदा प्रवाह यूनिटी मार्च जैसे ही शहर में पहुंची,

मुख्यमंत्री डॉ. मोहन यादव खुद सड़क पर उतरकर युवाओं के साथ कदमताल करते नजर आए. इस दौरान जहां हर मोड़ पर नागरिकों ने फूल बरसाकर



## देश को एक सूत्र में पिरोने का कार्य : सीएम

मार्च के दौरान अपने संबोधन में मुख्यमंत्री डॉ. मोहन यादव बोले देश की एकता और अखंडता का जो महान कार्य सरदार पटेल ने किया, वह इतिहास की सबसे बड़ी राष्ट्रसेवा है. उन्होंने कहा कि प्रधानमंत्री नरेंद्र मोदी द्वारा बनवाया गया स्टैच्यू ऑफ यूनिटी देश को पटेल के योगदान की याद दिलाता रहेगा.

## पटेल ने यह संभव कर दिखाया : विजयवर्गीय

मंत्री कैलाश विजयवर्गीय ने भी पटेल के योगदान का उल्लेख करते हुए कहा कि 1947 में देश को एकजुट रखना बेहद कठिन था, पर सरदार पटेल ने अपनी दृढ़ इच्छाशक्ति से यह असंभव कार्य कर दिखाया.

## पटेल को सच्ची श्रद्धांजलि : सारंग

इस दौरान मंत्री विश्वास सारंग ने कहा कि देश की एकता और अखंडता के लिए कार्य करते रहना ही पटेल को सच्ची श्रद्धांजलि है।

# एम.पी. ट्रांसको का प्रोटेक्शन खड़े ट्रक से टकराई 108 एम्बुलेंस, तीन घायल

## सेल सौ प्रतिशत डिजिटल

रीवा 26 नवम्बर. भारत सरकार के डिजिटल इंडिया विजन के तहत मध्यप्रदेश पावर ट्रांसमिशन कंपनी (एम.पी. ट्रांसको) के केंद्रीयकृत प्रोटेक्शन सेल ने अब पूरी तरह डिजिटल स्वरूप ले लिया है। विंध्य क्षेत्र सहित पूरे प्रदेश में 42 हजार किलोमीटर से अधिक लंबी ट्रांसमिशन लाइनों तथा 417 एक्सट्रा हाईटेंशन सबस्टेशनों के 1000 से अधिक पावर ट्रांसफार्मरों की सुरक्षा सुनिश्चित करने वाला यह प्रोटेक्शन सेल अब पूर्णतः डिजिटली संचालित हो रहा है।

## मोबाइल और गूगल शीट से हो रहा त्वरित डेटा संचालन

एम.पी. ट्रांसको के मुख्य अभियंता अमर कीर्ति सक्सेना ने बताया कि प्रोटेक्शन सेल के डिजिटल होने के बाद प्रदेश का संपूर्ण फाल्ट डेटा, इवेंट रिपोर्ट, डिस्टर्बेंस रिकॉर्ड और एनालिटिकल रिपोर्ट अब मोबाइल, ईमेल और गूगल शीट के माध्यम से तुरंत उपलब्ध हो जाती है।

मंडला 26 नवम्बर. मंडला जिले के बीजाडांडी थाना क्षेत्र में मंगलवार रात एक एम्बुलेंस दुर्घटनाग्रस्त हो गई। मोड़या नाला के पास एक खड़े ट्रक से टकराने के बाद एम्बुलेंस में सवार चालक सहित तीन लोग गंभीर रूप से घायल हो गए, जिन्हें प्राथमिक उपचार के बाद जबलपुर मेडिकल कॉलेज रेफर किया गया है। घायलों की पहचान प्रियंका तेकाम (22), देवेन्द्र सिंह (35) और संदीप डेहरिया (26) के रूप में की गई है।



## गायलट को मशकत के बाद निकाला गया

स्थानीय लोगों ने बताया कि टक्कर की भीषणता को देखकर यह कहना मुश्किल था कि एम्बुलेंस सवार बच पाएंगे, लेकिन वे बाल-बाल बच गए, हालांकि गंभीर रूप से घायल हुए। हादसे के बाद एम्बुलेंस का पायलट ( चालक) बुरी तरह से वाहन में फंस गया था। स्थानीय लोगों और बचाव दल की काफी मशकत के बाद उसे बाहर निकाला जा सका और घायलों को अस्पताल भेजा गया।

## निरीक्षण कलेक्टर ने मेडिकल व माईनिंग कॉलेज का किया भ्रमण, छात्रों से किए संवाद

# माईनिंग निर्माण में अनियमितता हुई तो बरखोंगे नहीं : गौरव

नवभारत न्यूज सिंगरौली 26 नवम्बर। जिले के शासकीय चिकित्सा महाविद्यालय का भ्रमण कलेक्टर गौरव बैनल के द्वारा किया जाकर मेडिकल कॉलेज के छात्रों से संवाद किया।

कलेक्टर ने छात्रों का उत्साह वर्धन करते हुये कहा कि आप सभी चिकित्सा क्षेत्र की महत्वपूर्ण नीव हैं, उन्होंने कहा कि नीव अगर सही रहेगी तो भी भविष्य में विकास संभव है। इसलिए आप सब पूरे मनोयोग से प?ई करें। मेडिकल कॉलेज में जो भी कमियां हैं, उन्हें शीघ्र ही

दूर कराया जायेगा। साथ ही मेडिकल कॉलेज से संबंधित अन्य विकास कार्यों को भी प्राथमिकता के आधार पर पूर्ण कराया जायेगा। कलेक्टर ने नर्न आयुक्त को निर्देशित किया कि

चिकित्सा महाविद्यालय तक पहुंच मार्ग सहित पेयजल उपलब्ध कराने के लिए प्राकलन तैयार कर प्रस्तुत करें। कलेक्टर ने मेडिकल कॉलेज पहुंचकर डीन सहित कॉलेज के प्राध्यापकों से परिचय प्राप्त किया एवं कॉलेज की व्यवस्थाओं तथा महत्वपूर्ण पहलुओं पर चर्चा की तथा कॉलेज में निर्मित किए गए कक्षों का अवलोकन किया एवं निर्देशित किया कि कॉलेज व्यवस्थाओं को सुचारू रूप से संचालित किए जाने के लिए जिन भी सामग्रियों की आवश्यकता है।

कलेक्टर गौरव बैनल के द्वारा आज दिन बुधवार को तियारा में निर्माणधीन माईनिंग कॉलेज का निरीक्षण किया एवं चल रहे निर्माण कार्यों का भी अवलोकन किया गया। कलेक्टर ने निर्माणधीन एकेडमी बिल्डिंग, प्रशासनिक भवन, छात्रावास सहित पुस्तकालय का अवलोकन कर भौतिक एवं वित्तीय स्थिति की जानकारी ली। कलेक्टर ने चल रहे निर्माण कार्यों के प्रगति पर नाराजगी जाहिर करते हुये संबंधित संविदाकार को निर्देशित किया कि निर्माण कार्य में तेजी लाये, ताकि गुणवत्ता के साथ कॉलेज का निर्माण कार्य मार्च 2026 तक पूर्ण किया जा सके। कलेक्टर ने कहा कि अनियमितता हुई तो बरखा नहीं जाएगी। कलेक्टर ने छात्रों के मेस का निरीक्षण कर छात्रों के दिए जाने वाले नास्ता-भोजन की सामग्रियों का अवलोकन किया तथा निर्देशित किया कि छात्रों को उनकी डाईट प्लान के अनुसार समय पर पौष्टिक भोजन एवं नास्ता उपलब्ध कराये। कलेक्टर ने कॉलेज परिसर में निर्माणधीन 605 बड़ क्षमता वाले चिकित्सालय निर्माण कार्य का भी अवलोकन किया।